



முதலமைச்சர் மு.க. ஸ்டாலின் அவர்கள் நேற்று (24.1.2024) மதுரை மாவட்டம், அலங்காரநல்லூர், கீழ்க்கரை கிராமத்தில் 66.80 ஏக்கர் நிலப்பரப்பில், 77,683 சதுரஅடி பரப்பளவில் 62.78 கோடி ரூபாய் செலவில் உலகின் முதல் பிரம்மாண்டமான ஏறுதழுவுதல் அரங்கமான கலைஞர் நூற்றாண்டு ஏறுதழுவுதல் அரங்கத்தை திறந்து வைத்து, ஏறுதழுவுதல் போட்டியை கொடியசைத்து தொடங்கி வைத்து பார்வையிட்டார். இவ்விழாவில், அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தலைமைச் செயலாளர் சிவ் தாஸ் மீனா, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

மூன்றாண்டு கழக ஆட்சியில் மதுரையில் மூன்று கம்பீரச் சின்னங்கள்!

முதல்வர் மு.க.ஸ்டாலின் உரை!... முதல் பக்கத் தொடர்ச்சி!

தமிழ்நாடு முழுவதும் நடந்த போராட்டங்களுக்கு, அதி.மு.க. ஆட்சி அடிபணிந்தது. அதன் பிறகு தான் மீண்டும் ஏறுதழுவுதல் போட்டி களை நடத்துகிற நிலை உருவானது. ஆனாலும், நிரந்தர தீர்வு எட்டப்படவில்லை. ஒவ்வொரு ஆண்டும் அனுமதி தருகிறோம் என்ற பெயரில் ஒன்றிய பா.ஜ.க. அரசு நாடகம் ஆடியது. ஆனாலும், உச்சநீதிமன்றத்தில் வழக்கு நடந்து கொண்டதான் இருந்தது. அந்த வழக்கில், ஒன்றிய அரசு உச்சநீதிமன்றத்தில் என்ன சொன்னது தெரியுமா?

“ஜல்லிக்கட்டு, மாட்டு வண்டி புத்தயம் உள்ளிட்ட போட்டிகளை நாங்கள் அங்கீகரிக்கவில்லை. மாட்டுவண்டி புத்தயம், ஜல்லிக்கட்டு போட்டியை ஊக்குவிக்கும் திட்டமும் இல்லை. கிராமப்புற வீரர்களை ஊக்குவிக்கும், கேலோ இந்தியா உள்ளிட்ட எந்தத் திட்டத்தின் கீழும் ஜல்லிக்கட்டு இல்லை” என்று தெரிவித்தார்கள் ஒன்றிய அரசு தரப்பில்.

திராவிட மாடல் அரசு உறுதியாக வாதாடி தீர்ப்பைப் பெற்றது!

நமது திராவிட மாடல் அரசு நீதிமன்றத்தில் என்ன சொன்னது?

“ஜல்லிக்கட்டு வெறும் பொழுதுபோக்கு போட்டி இல்லை. அது உழவர்களின் வாழ்வோடும், பண்பாட்டுடோடும் கலந்தது. போட்டிகளை பாதுகாப்பாக நடத்துகிறோம். காளைகளை நமது குடும்பங்கள் கவனத்தோடு வளர்க்கிறோம்” என்று அழுத்தம் திருத்தமாக வாதங்களை வைத்தோம். திராவிட மாடல் அரசின்

தீவிர முயற்சியால், ஜல்லிக்கட்டு போட்டிகளை நடத்தலாம் என்ற வரலாற்றுச் சிறப்புமிக்க தீர்ப்பை கடந்த ஆண்டு மே மாதம் உச்சநீதிமன்றத்தில் பெற்றோம்.

இந்த பண்பாட்டுத் திருவிழா உலகம் முழுவதும் பேசப்படும் என்று தான். இந்த அரங்கத்தை அமைக்கின்ற முடிவை எடுத்தோம். தலைவர் கலைஞருக்கு ஏறுதழுவுதல் போட்டி மேல், தனி பாசம் உண்டு! அதனால்தான், தன்னுடைய மூத்த பிள்ளையான முரசொலியின் சின்னமாக, ஏறுதழுவுதல் காலட்சியை வைத்தார்.

இவ்வளவு தடைகளையும் தி.மு.க. அரசு உடைத்து எறிந்ததால்தான் இன்றைக்கு ஏறுதழுவுதல் போட்டி கம்பீரமாக நடக்கிறது. இந்த சாதனை வரலாற்றின் தொடர்ச்சியாக இந்த கலைஞர் நூற்றாண்டு ஏறுதழுவுதல் அரங்கத்தில், காளைகள், ஏறுதழுவுதல் பற்றிய அருங்காட்சியகமும், நூலகமும் அமைக்கப்பட்டிருக்கிறது.

பல நூற்றாண்டிற்கு முந்தைய

நன்றி!

தமிழ்நாடு என பெயர் கூட்டினார் அண்ணா! ‘செம்மொழி’ தகுதி வற்றுத் தந்தார் கலைஞர்!

அன்னை தமிழ் நினைத்துக்கு பேரறிஞர் அண்ணா “தமிழ்நாடு” என பெயர் கூட்டினார். தமிழுக்கு ‘செம்மொழி’ தகுதி பெற்று தந்தார் தலைவர் கலைஞர். இன்றைக்கு தமிழர் பண்பாட்டு அடையாளமான ஏறுதழுவுதலுக்கு, நம்முடைய திராவிட மாடல் ஆட்சி அரங்கம் அமைத்திருக்கிறோம்! இந்த தருணத்தில் நான் உங்களிடம் கேட்டுக்கொள்ள விரும்புவது, “சாதிப் பிளவுகளும், மத வேறுபாடுகளும், தமிழர் ஒற்றுமையை சிதைக்க பிற்காலத்தில் உருவாக்கப்பட்டவை என்பதை உணர்ந்து, தமிழர் என்ற நமது அடையாளத்தோடு இதுபோன்ற பண்பாட்டுத் திருவிழாக்களை ஒற்றுமையாக நடத்துவோம்!”

இந்த அரங்கில், காளைகள் வீரமாக களம் இறங்கட்டும்! காளையர்கள் தீரமாக காளைகளை தழுவட்டும்! தமிழர்கள் அனைவரும் ஒற்றுமை உணர்வோடு கண்டுக்களிப்போம்!

தமிழ் வாழ்க! தமிழ்நாடு வாழ்க!

அண்ணா கண்ட தமிழ்நாடு! கலைஞர் பெற்ற செம்மொழி தகுதி! திராவிட மாடல் அரசு தந்த ஏறுதழுவுதல் பிரமாண்ட அரங்கம்!

நூல்களும், ஓவியங்களும், புகைப்படங்களும் இங்கே இருக்கிறது. இதனை உருவாக்கித் தந்த தமிழ் இணையக் கல்விக்கழகத்துக்கு

வீரவிளையாட்டாளன் ஏறுதழுவுதல் வெல்க!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



சேலம் மாவட்டம், ஏத்தாப்பூர் பகுதியை சார்ந்த அரசு போக்குவரத்து கழக ஓட்டுநர் அன்பழகன் சாலை விபத்தில் இயற்கை எய்தினார். அன்னாரின் குடும்பத்திற்கு தொ.மு.ச. சார்பாக சங்கத்தின் சிறப்பு தலைவர் இரா.இராஜேந்திரன் எம்.எல்.ஏ. நேரில் சென்று ரூ.3 இலட்சம் நிதி உதவி வழங்கினார். மாவட்ட கவுன்சில் தலைவர் வ.மணி மற்றும் நிர்வாகிகள் பொதுச் செயலாளர் ஜி.மனோகரன், பொருளாளர் கே.டி.முருகன், துணைத் தலைவர் கே.ஸ்ரீதர், பட்டைவரன், மலர்செல்வன், வேலு ஆகியோர் உடன் இருந்தனர்.

தருமபுரி - சேலம் தேசிய நெடுஞ்சாலையில்

தொப்பூர் இரட்டைப்பாலத்தில் சாலை விபத்து!

சென்னை, ஜன. 26-

தருமபுரி மாவட்டம், தருமபுரி - சேலம் தேசிய நெடுஞ்சாலையில் தொப்பூர் இரட்டைப்பாலத்தில் நிகழ்ந்த சாலை விபத்து அறிந்து முதலமைச்சர் மு.க.ஸ்டாலின் அவர்கள் இரங்கல், நிதியுதவி அறிவித்துள்ளார்.

இதுகுறித்து முதல்வர் அவர்கள் நேற்று விடுத்த அறிவிப்பு வருமாறு:-

தருமபுரி மாவட்டம், நல்லம்பள்ளி வட்டம், பாளையம் உள்வட்டம், தருமபுரி - சேலம் தேசிய நெடுஞ்சாலையில் தொப்பூர் இரட்டைப்பாலம் அருகில் 24.1.2024 மாலை 5.15 மணியளவில் 3 லாரிகள்

முதல்வர் மு.க.ஸ்டாலின் இரங்கல் - நிதியுதவி!

மற்றும் 2 கார்கள் அடுத்தடுத்து மோதிக் கொண்ட சாலை விபத்தில் கோயம்புத்தூர், டவுன்ஹால், அசோக் நகரைச் சேர்ந்த ஒரே குடும்பத்தைச் சேர்ந்த திருமதி. மஞ்சு (வயது 56) க/பெ. கார்வின், விமல் (வயது 28) த/பெ. ஜெயபால், திருமதி. அனுஷ்கா (வயது 23) க/பெ. விமல், திருமதி. ஜெனிபர் (வயது 29) க/பெ. வினோத் ஆகிய 4 நபர்கள் உயிரிழந்தனர் என்றும், இவ்விபத்தில் 8 நபர்கள் காயமடைந்து மருத்துவமனையில் சிகிச்சை பெற்று வருவதை அறிந்து மிக

வம் வேதனையடைந்தேன். இவ்விபத்தில் உயிரிழந்தவர்களின் குடும்பத்தினருக்கு ஆழ்ந்த இரங்கலையும், ஆறுதலையும் தெரிவித்துக்கொள்கிறேன். இவ்விபத்தில் உயிரிழந்தவர்களுக்கு தலா 2 இலட்சம் ரூபாயும், காயமடைந்து சிகிச்சை பெற்றுவரும் நபர்களுக்கு தலா 50 ஆயிரம் ரூபாயும் முதலமைச்சரின் பொது நிவாரண நிதியிலிருந்து வழங்க உத்தரவிட்டுள்ளேன்.

இவ்வாறு அறிவிப்பில் முதல்வர் அவர்கள் குறிப்பிட்டுள்ளார்.

கோவை வடக்கு மாவட்ட இளைஞர் அணி சார்பில்

மிஸ்டர் உதயந்தி கிளாசிக் தென்னிந்திய அளவிலான ஆணழகன் போட்டி!

ஆ.இராசா எம்.பி. - கே.இ.பிரகாஷ் - அ.ரவி பரிசுகள் வழங்கி சிறப்புரை!

கோவை, ஜன.26- கோவை வடக்கு மாவட்ட இளைஞர் அணி மற்றும் இந்தியன் பிட்னஸ் பெட்ரோசன் இணைந்து மிஸ்டர் உதயந்தி கிளாசிக் எனும் தலைப்பில் தென்னிந்திய அளவிலான ஆணழகன் போட்டி இன்று (26.01.2024 - வெள்ளிக்கிழமை) காலை 8.00 மணி முதல் மேட்டுப் பாளையம், கோ.ஆப்.ரேட்டிவ் காலனியில் உள்ள இளம்எஸ் திருமண மண்டபத்தில் கோவை வடக்கு மாவட்டக் கழக செயலாளர் தொண்டாமுத்தூர் அ.ரவி

இளைஞர்களுக்கு பணவிறகு துள்ள (ஒவ்வொரு வகையிலும்) மொத்த ரொக்க விறகு: ரூ.1,00,000/- ஒட்டு மொத்தமாக: ரூ.50,000/- ஒவ்வொரு வகுப்பும் முதல் 10: நினைவுப் பரிசு, சான்றிதழ், பதக்கம்: ரூ.1,20,000 வழங்கப்பட உள்ளது. இதில் கழக விவசாய தொழிலாளர் அணி இணைச் செயலாளர் சி.ஆர்.இராமச்சந்திரன், கழக விவசாய தொழிலாளர் அணி துணைச் செயலாளர் பா.அருண் குமார், கழக விவசாய துணைச் செயலாளர் எஸ்.பி.தர்மலிங்கம், மாவட்ட அவைத்தலைவர்

நா.புருஷோத்தமன், தலைமைச் செயற்குழு உறுப்பினர்கள் டி.ஆர்.சண்முகசுந்தரம், டி.பி.கப்பிரமணியன், அ.அசாப்துலி, சோமு (எ) த.சந்தோஷ், பாராளுமன்ற முன்னாள் உறுப்பினர் ஏ.பி.நாகராஜ், சட்டமன்ற முன்னாள் உறுப்பினர் வி.சி.ஆறுக்குட்டி, கோவை மாநகராட்சி துணை மேயர் ரா.வெற்றிச் செல்வன், மாவட்டத் துணைச் செயலாளர்கள் ஆ.அசோக், பி.செந்தில், எஸ்.ஜெயந்தி, பொருளாளர் எஸ்.அப்துல் ரகுமான், கவர்னர் கவுன்சிலர் இ.ஆனந்தன், தலைமைச் செயற்குழு முன்னாள் உறுப்பினர் ஆர்.நடராஜன், நகரக் கழக முன்னாள் செயலாளர் எம்.அப்துல் ஹமீது என்பட ஒன்றிய, நகர, பேரூர் கழக செயலாளர்கள், நிர்வாகிகள், கழக துணை அமைப்புக்களின் அமைப்பாளர்கள் துணை அமைப்பாளர்கள் பலர் கலந்து கொள்கின்றனர்.

மேல்மலையனூர் - சென்னை கிளாம்பாக்கம் பேருந்து நிலையத்திற்கு

புதிய வழித்தடத்தில் பேருந்து சேவை!

அமைச்சர் செஞ்சி மஸ்தான் தொடங்கி வைத்தார்!

செஞ்சி, ஜன.26- விழுப்புரம் மாவட்டம் மேல்மலையனூரில் பிரசித்தி பெற்ற அங்காளம்மன் திருக்கோவில் உள்ளது. இக்கோவிலுக்கு நாள்தோறும் ஆயிரக்கணக்கான பக்தர்கள் வருகை தந்து சாமி தரிசனம் செய்து செல்கின்றனர். மேலும் அமாவாசை உள்ளிட்ட மாசி திருவிழா நாட்களில் லட்சக்கணக்கான பக்தர்கள் வந்து செல்கின்றனர்.

மேலும் மேல்மலையனூரில் இருந்து வடபாலை, செவல்புரை, செஞ்சி, வழியாக புதிய வழித்தடத்தில் புதிய பேருந்து சேவையை செய்து தர வேண்டி அப்பகுதி மக்கள் அரசுக்கு பணிமனை மோலார்

சுரேஷ் அனைவரையும் வரவேற்றார். நிகழ்ச்சியில் அமைச்சர் செஞ்சி மஸ்தான் கலந்து கொண்டு மேல்மலையனூரில் இருந்து சென்னைக்கு புதிய வழித்தடத்தில் புதிய அரசு பேருந்து சேவையை தொடங்கி வைத்தார்.

இதில் விஜயகுமார், நகர செயலாளர் கார்த்திக், தொ.மு.ச. லூர்து இமாமனுவேல், தொ.மு.ச. நிர்வாகிகளுடைய கிருஷ்ணன், தியாகராஜன், காதர் நவாஸ், தமிழ்மணி, ராஜேந்திரன், சீனிவாசன், நாராஜகான் ஜாபர், லட்சுமி வெங்கடேசன், புவனேஸ்வரி அண்ணாதுரை, அம்ஜத் பாண்டே, பாஷா மற்றும் பலர் கலந்து கொண்டனர்.

குடியரசு தினத்தன்று

அதிகாலை 4 மணிக்கு சேவை தொடக்கம்!

மெட்ரோ ரெயில் நிர்வாகம்!

புதுடெல்லி, ஜன.26- குடியரசு தின விழாவன்று டெல்லியில் மெட்ரோ ரெயில் சேவை அதிகாலை 4 மணிக்கு தொடங்கும்.

காலை 6 மணிக்குப் பிறகு வழக்கமான அட்டவணையின் கீழ் செயல்படும் என அறிவித்துள்ளது.

இந்தியாவில் வரும் 26ம் தேதி குடியரசு தினம் கொண்டாடப்படுகிறது. ஒவ்வொரு ஆண்டும் குடியரசு தின விழாவை ஒட்டி டெல்லியில் நடைபெறும் நிகழ்ச்சியில் ஒவ்வொரு மாநில சிறப்புகளை எடுத்துரைக்கும் வகையில் அலங்கார ஊர்திகளின் அணிவகுப்பு நடைபெறும்.

இந்நிலையில், குடியரசு தின விழாவன்று டெல்லியில் மெட்ரோ ரெயில் சேவை அதிகாலை 4 மணிக்கு தொடங்கும் என மெட்ரோ நிறுவனம் தெரிவித்துள்ளது.

மேலும், 30 நிமிடங்களுக்கு ஒரு ரெயில் என காலை 6 மணி வரை ரெயில்கள் இயங்கும். காலை 6 மணிக்குப் பிறகு வழக்கமான அட்டவணையின் கீழ் செயல்படும் எனவும் அறிவித்துள்ளது.

திராவிட இயக்க தீரர்கள் நினைவு நாள்

கவிவேந்தர் கா.வேழவேந்தன்
ஜனவரி 26 (2022)



கல்வி கற்கும் பருவத்திலேயே மிகச் சிறந்த கவிஞராகவும், தலைசிறந்த எழுத்தாளராகவும், பேச்சாளராகவும் விளங்கியவர்.

இவரது ‘வேழவேந்தன் கவிதைகள்’ என்ற நூலினை பேரறிஞர் அண்ணா அவர்கள் வெளியிட்டு, அவரது பாராட்டை பெற்றவர்.

“கவிவேந்தர் கா.வேழவேந்தன் என் உடன்பிறப்புக்களில் ஒருவர் என்கிறபோது உவகை உதடுகளில் மட்டும் பூத்திடவில்லை என் உள்ளத்திலும் கூடப் பூத்துக் குலுங்குகிறது” என கலைஞர் அவர்களால் பாராட்டப்பட்டவர்.

பத்தாண்டுகள் கும்மிபூண்டி தொகுதியில் சட்டமன்ற உறுப்பினராக இருந்ததோடு, முத்தமிழறிஞர் கலைஞர் அவர்களின் அமைச்சரவையில் தொழிலாளர் நலத்துறை அமைச்சராக இருந்தவர்.

இந்தித் திணிப்பு எதிர்ப்பு போராட்டம் உள்ளிட்ட கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம்
தி.மு.க.